

दिनाङ्क:- 08.04.2024

प्रातः- 06:55

### अथ वार्ता:

### अभियान:-

लोकसभानिर्वाचने स्वप्रत्याशिनां समर्थनं प्राप्तुं प्रदातुं च विभिन्नराजनैतिकदलानां शीर्षनेतारः देशस्य विभिन्नेषु भागेषु बहुविधाः सभाः, यात्रां च कुर्वन्ति। पश्चिमबङ्गस्य जलपाईगुडी-प्रखण्डस्य धुपगुरी-प्रखण्डस्य झुमूर-नगरे गत-अपराह्णे भाजपेति दलस्य वरिष्ठनेत्रा एवं प्रधानमन्त्रिणा नरेन्द्रमोदिना जनसभा आयोजिता। श्रीमोदि सभायाम् अवदत् यत् सः सप्तचत्वारिंशद्-अधिक-द्विसहस्र-तमवर्षं यावत् देशं विकसितराष्ट्रं कर्तुम् अर्हनिशं कार्यं कुर्वन् अस्ति। सः अवदत् यत्, आगामि-लोकसभानिर्वाचनं केन्द्रे शक्त-स्थिरः च सर्वकारस्य सन्दर्भे अस्ति। अद्य भारतं आतङ्करहितं जातम् इति प्रकाशयन् प्रधानमन्त्री मोदी अवदत् यत् सप्तत्यधिकत्रिशतं-अनुच्छेदस्य निरसनेन आतङ्कमुक्त-कश्मीरः एव साक्ष्यम् अस्ति, यत् भारतस्य गौरवम् अस्ति। भाजपायाः-नेतृत्वेन एनडीए-सर्वकारस्य नीतिभिः निर्धनानां जीवनं सुलभं जातम् इति सः प्रतिपादितवान्। श्रीमोदिना उक्तं यत् राज्यस्य एमसी-सर्वकारेण केन्द्रस्य निर्धनजनानाम् कल्याणकारीयोजनानां कार्यान्वयने बाधाः स्थापिता। श्रीमोदी अवदत्, यत् I.N.D.I.A इत्याख्यस्य संयुक्तदलस्य पार्श्वे देशस्य नेतृत्व-दृष्टिकोणस्य अभावो दृश्यते। अपरपक्षे तृणमूलकाङ्ग्रेसदलस्य अध्यक्षा पश्चिमबङ्गस्य मुख्यमन्त्रिणा च ममताबनर्जी इत्यनया पुरुलिया लोकसभा-निर्वाचनक्षेत्रे दलस्य प्रत्याशी शांतिराम महतो इत्यस्य समर्थने जनसभा आयोजनं कृतम्।

### द्वितीय चरण- नामांकनप्रत्यावर्तनम्

लोकसभानिर्वाचनस्य द्वितीयचरणस्य नामांकनप्रत्यावर्तनस्य अद्य अन्तिमा तिथिः अस्ति। अस्य चरणस्य नामाङ्कनानां समीक्षा जम्मू-कश्मीरं विहाय शुक्रवासरे अभवत्। जम्मू-कश्मीरे शनिवासरे समीक्षा जाता। द्वितीयचरणस्य नामाङ्कनस्य प्रक्रिया गुरुवासरे एव समाप्तम्। अस्मिन् चरणे द्वादशराज्येषु केन्द्रशासितराज्येषु च अष्टाशीतिः लोकसभासभानि बाह्य-मणिपुरलोकसभाक्षेत्रस्य अवशिष्टभागेन सममेव अस्य मासस्य षड्विंशतिदिनांके मतदानं भविष्यति।

### निर्वाचनायोगः सुविधा

निर्वाचनायोगेन कथितं यत् अस्य वर्षस्य लोकसभा-निर्वाचनस्य मतदानघोषणायाः विंशतिदिनानां आभ्यन्तरे एव सुविधा-इत्याख्ये अन्तर्जालपत्रे त्रिसप्तति-सहस्राधिकानि आवेदनानि प्राप्तानि। अस्य पत्रस्य माध्यमेन जनप्रदर्शनीयाः आयोजनस्य अस्थायि-दल-कार्यालयानाम् उद्घाटनस्य प्रतिगृहं गत्वा प्रचार-प्रसारस्य च अनुमतिं प्राप्तुं शक्यते। निर्वाचनायोगेन कथितं यत् प्राप्तानुरोधेषु षड्शताधिक-चतुःचत्वारिंशत् सहस्रं अधिकाः स्वीकृताः जाताः। अवधेयास्पदं वर्तते यत् इदं सुविधापोषण-पत्रं

निर्वाचनप्रबन्धने पारदर्शितां संवर्धयति। एतत् अन्तर्जालपत्रं निर्वाचनायोगेन विकसितमस्ति यत् स्वतन्त्र-निष्पक्ष-पारदर्श-  
निर्वाचनस्य लोकतान्त्रिक-सिद्धान्तानां अनुरूपं वर्तते।

### आई.पी.एल. – क्रिकेट

आई.पी.एल. इत्यस्यां क्रिकेटप्रतियोगितायां गतसायं मुम्बय्याः वानखेडे क्रीडांगणे मुम्बई-इण्डियन्सदलेन प्रतिस्पर्धायां  
डेल्हीकैपिटलसदलं ऊनत्रिंशत् धावनांकैः पराजितम्। द्वितीयायां प्रतिस्पर्धायां लखनऊनगरस्य अहमदाबाद-बिहारी-वाजपेयी-एकाना-  
क्रिकेटक्रीडांगणे लखनऊ-सुपर-जायन्ट्सदलेन गुजरात-इण्डियन्सदलं त्रयःत्रिंशत् धावनांकैः पराजितम्।

॥ प्रतिवार्ता : ॥